

دست میں ایک زبردست لوطان آیا اور کشتی ڈوب گئی۔ عجب ملک تیرتا ہوا کنارے پر پہنچا اور اس  
 جو ساتھ تھا اس کا کچھ پتہ نہ چلا تو آنسو بہاتا معشوق کی یاد میں گریہ و زاری کرتا ہوا پیدا وہ پانی  
 روانہ ہوا، واز رنج رفتن خون پای در سر میرفت و خون سرد پای می افتاد، بر بساط بیضا  
 بو قلمون و در اطراف اکناف ربیع مسکون چو آب در مہمہ اعصاب میدوید و چہل باد در مہمہ من می پرید

سہنی نکتہ عشق را ادیبان دانند      فی علت شوق را طبیبان دانند  
 اندوہ غریبی بکسی نتوان گفت      و در دست غریبی کہ غریبان دانند

ایک جا نگہ دار صحرا سے گزرتے وقت ایک بلند محل نظر آیا۔ دروازے پر کوئی دربان نہ تھا  
 اندر داخل ہوا تو ایک خوبصورت دوشیزہ کو ایک تخت پر سویا ہوا پایا، جب وہ بیدار ہوئی تو عجب  
 ملک کے پوچھنے پر اس نے بتایا کہ وہ سب سے سالار بکرین کی بیٹی ہے اور اس کا نام نازمست ہے اور  
 اس وقت وہ ایک غریبیت کے قبضہ میں ہے پھر عجب ملک سے اس تنہا اور ویران مقام پر آنے  
 کا سبب دریافت کیا تو عجب ملک نے اپنی روئیداد عم سنانی سے سن کر نازمست نے بتایا  
 کہ لوش لب میری منہ بولی ہیں ہے، وہ ہر سال بیت الامان سے ملک بکرین اپنی ماں کے ساتھ  
 آتی ہے۔ اور ہم تینوں یعنی میں اور میری چھوٹی بہن مست ناز جو نوشلب کی ہم عمر ہے اور  
 نوشلب کچھ دن سا تھو رہتے ہیں۔ یہ سن کر عجب ملک نازمست کے قدموں پر گر پڑا اور  
 بے ہوش ہو گیا۔ نازمست نے کہا۔

طیسی را نشان دادم کنوں خمینر      دو مژہ در عنان او در آمیز  
 مشو یک لحظہ دور از کوی او پیش      کز دیابی علاج اندہ خویش

عجب ملک نے اب دادی معرفت میں قدم رکھا ہے اس لئے اب وہ کائنات اور اس  
 کی ہر شے سے بے نیاز ہو گیا ہے اور اس پر بے خودی کا عالم طاری ہے وہ اسرار حق سے واقف  
 ہو گیا ہے، اور محبوب کے آستانے کا پتہ مل گیا ہے اس وادی کو طے کرنے کے بعد جو تھی  
 منزل استغاثہ کی آتی ہے جس میں نہ تو اسے اپنی جان کی پروا ہے نہ موت کا خوف۔ اور

وہ حضرت سے جو اس سے کئی گنا زیادہ مال متور ہے مقابلہ کیا اور اسے ہلاک کر دیا اس کے بعد نازمست اور عجب ملک دشوار گزار راستوں کو طے کر کے ملک بحرین پہنچ گئے بس پہلے اپنی بیٹی کو صحیح مصلحت پا کر نہایت خوش ہوا۔ اور جب اس نے عجب ملک کی روئید اور غم سنی تو اپنی بیٹی سے اس کی مدد کرنے کے لیے کہا اور اسے ایک مقام فنا خرر ہنہ کے لیے دیا اور اس کی عزت اور دل داری میں کوئی کمی نہیں کی، اس طرح کچھ دن گزر گئے، ایک دن عجب ملک بازار سے گزر رہا تھا کہ ناگاہ اپنے دو دھڑھکیک بھائی راسخ کو دیکھا جو دریائی سفر میں اس سے بچھو گیا تھا۔ دونوں ہا ہم گئے طے اور پھر عجب ملک نے نازمست کو حضرت کے ہاتھوں آزاد کرنے اور ملک بحرین تک پہنچنے کا واقعہ سنایا اور یہاں قیام کرنے کا سبب بتایا، پھر اسے ساتھ لے کر سپہ سالار بحرین کے پاس گیا اور اپنے ساتھ رکھنے کی اجازت چاہی جسے سپہ سالار بحرین نے بخوشی منظور کر لیا۔ مینا الدین نخشبی نے اس موقع پر بادشہ ہوں کے احسان و کرم کی تعریف فرمائی اور بخیل کی مذمت کی کہ: «آری شہر یاران جہاندار و بختیاران کامگار را اکرام و احسان درجہ ایست عظیم و امساک و بخل واقع الیم، قال النبی صلی اللہ علیہ وسلم: الْبَخِيلُ لَا يُسْعَدُ بِالْشَّهَادَةِ» یعنی بخیل ہرگز سعادت شہادت نیا بدزیرا کہ او در راہ حق نان نمی تواند داد. جان بجان وہ چگونہ خواهد داد» ۱۰

عجب ملک نے چند عرصہ نو شلب کے انتظار میں بے قراری کے ساتھ گزارا آخر جب صبر کا پیمانہ لبریز ہو گیا تو نازمست سے اپنے دل کی بے قراری کا حال بتایا، نازمست نے اسے خوشخبری دی کہ کل نو شلب آئے گی۔ یہ سن کر عجب ملک خوشی سے پھول کی طرح کھل گیا: «آری تو آن دانست کسی کہ از عشق محبوبی و شوق مطلوبی ساہا در عبرت نہفتہ باشد و شبہا از قلق و اضطراب نختہ۔ چون ناگاہ بمشتر سعادت و ملقن کرامت بگوش اور ساند کہ فردار روز وصل شماست اور از این کلمات پر فرصت حاصل شود و ازین نعمات پر بہمت واصل گردد» ۱۱ (جاری)

# مولانا برکات احمد اور ان کی تصانیف

مولوی سعید احمد خاں صاحب اہم۔ اے (تاریخِ اردو) مبارک منزل پانچ بتی  
ٹونک۔ ۱۔ ۲۰۰۳

یونانی کتابوں کے ترجمہ ہونے کے بعد مسلمانوں کو نئے علمی اور فلسفیانہ مسائل  
درشکوہ و شبہات کا سامنا کرنا پڑا۔ بنو امیہ کے دور سے اس وقت تک کسی نہ کسی شکل  
میں یہ سلسلہ جاری ہے۔ علماء نے کبھی علمِ کلام اور کبھی قرآن و حدیث کی روشنی میں ان شکوک و  
شبہات کا ازالہ کیا اور علمی و فلسفیانہ مسائل کا حل بڑے تدبیر و تفکر سے دیا۔ اپنی ذوق و  
شوق کے مطابق علماء مختلف علوم میں اختصاص رکھتے تھے۔ مولانا فضل حق خیر آبادی کے  
ساجزادہ مولانا عبدالحق خیر آبادی معقولات میں ممتاز مقام کے حامل تھے۔ استادِ کمال یہ  
ہے کہ شاگردوں میں اُس کا ذوقِ سرایت کر جائے۔ خیر آبادی علماء میں یہ خوبی تھی۔ مولانا  
برکات احمد آپ کے شاگرد تھے۔ تقریباً نصف صدی تک ریاست ٹونک میں درس و تدریس  
کا فرض انجام دیتے رہے۔ معقولات میں استاد کے صحیح جانشین تھے۔ ان کی تصانیف میں  
منطقی طرزِ استدلال اور فلسفیانہ مباحث ملتے ہیں۔ مولانا کے شاگرد رشید مولانا محمد علی  
صاحب کا بھی یہی حال تھا۔ حدیث و قرآن کی توضیح و تشریح میں منطقی و معقولی طرزِ استدلال  
بمافیہ نظر آتا تھا۔

مولانا کا ایک فولو

مولانا برکات احمد کے والد مولانا دائم علی صاحب میزنگر دہسار کے سادات میں سے تھے۔ طب کی تعلیم حاصل کر کے ٹونک میں ہی نواب صاحب کے معالج خاص مقرر ہوئے۔ ان کی شادی منظرنگر کے شیخ ولی محمد پھلتی کی لڑکی سے ہوئی تھی جس کے بطن سے ۱۲۸۰ھ/۱۸۶۳ء میں ایک لڑکا پیدا ہوا۔ جو نام سے ہی نہیں بلکہ کام سے بھی برکات احمد ثابت ہوا۔۔۔ ابتدائی تعلیم والد سے حاصل کر کے درس نظامی کی کچھ کتابیں مولانا سطف علی بہاری (تلمیذ مولوی فضل حق خیر آبادی) اور مولانا محمد محسن (تلمیذ صدر الدین آزرہ) سے پڑھیں پھر تقریباً پندرہ سال ریاست رامپور میں رہ کر مولانا عبدالحق خیر آبادی سے تمام مروریہ علوم کی تعلیم حاصل کی۔ یہ پندرہ سال کی عمر کا عرصہ حقیقتاً تعلیم حاصل کرنے میں نہیں گذرایا کیونکہ مولانا عبدالحق کا طریقہ درس بڑا صبر آزما اور حوصلہ شکن تھا۔ مولانا عبدالمشاہد صاحب شیروانی لکھتے ہیں کہ :

”شرح ہدایتہ الحکمۃ شروع ہوئی۔ ایک سوال میں اس کا پہلا سبق اور سال آئندہ کے دوسرے سوال میں جا کر دوسرا سبق۔ اس ایک سال کی مدت میں کیا لائق شاگرد کو یہ جرأت ہو سکتی تھی کہ استاد سے اپنے تصنیع اوقات کا گلہ کرے۔“

ایک باقرات کی معمولی غلطی کی وجہ سے دو سال سے زائد عرصہ تک درس سے باہر رکھا۔ علاوہ انہی مولانا کے نوکر اکثر و بیشتر طلباء سے بڑی رقم اینٹھنے کے لیے عجیب حرکات کیا کرتے تھے۔ بہر حال برکات احمد نے حصولِ علم کی خاطر یہ سب برداشت کیا۔ صحاح ستہ کی قرأت قاضی محمد ایوب پھلتی سے کی۔ حکیم احسن اللہ خاں دہلوی کے شاگرد حکیم نجف علی خاں صاحب سے طب کی عملی تربیت حاصل کی۔

ریاست ٹونک میں نواب حافظ محمد ابراہیم علی خاں صاحب بہادر کے معالج خاص ہوئے اور یہیں آپ نے درس و تدریس کا سلسلہ شروع کیا۔ نواب موصوف کے نام سے مدرسہ جاری کیا۔ رباطا الحکم کے نام سے ایک سرائے ناوار اور غریب طلباء کے قیام کے لئے بنائی گئی۔ نواب صاحب موصوف اور امرائے ٹونک نے اس سلسلہ میں کافی معاونت کی۔ پھر بھی مولانا اپنی آمدنی کا معتد بہ حصہ طلباء پر خرچ کیا کرتے تھے۔

۱۳۳۱ھ/۱۹۱۹ء میں فریضہ حج ادا کرنے گئے۔ اس وقت مصر، شام، فلسطین بھی گئے۔ دوسری بار ۱۳۵۶ھ/۱۹۲۸ء میں حج ادا کیا۔ اس کے ایک سال بعد ہی ۱۳۳۶ھ/۱۹۲۹ء میں مولانا کا انتقال ہو گیا۔

آپ کی اڑتالیس تصانیف ہیں۔ ان میں نصف سے زائد معقولات پر ہیں۔ آپ کا رسالہ آفتاب العرفان فی ما بعینہ از ایمان موضوع کے لحاظ سے علامہ اقبال کے ذوق کا نتیجہ۔ اس لئے سید سلیمان ندوی نے اس کی اطلاع آپ کو دی۔ اقبال نے اسے پڑھا مگر انہیں کوئی خاص بات نظر نہیں آئی۔ یہ رسالہ اپنے موضوع و مکان کی وجہ سے بعد میں دوبارہ اقبال کا دم کراچی سے شائع کیا گیا۔

تقدیم میں مولانا کے پوتے محمود احمد برکاتی نے عجب انداز اختیار کیا ہے۔ فرماتے ہیں..... اور پھر اس کو درسا درسا پڑھا اور اقبال نامہ جلد اول (رسالہ کے مخاطب چونکہ فلسفہ قدیم کے طلباء نہیں بلکہ وہ فنکار و اساتذہ تھے جو کتب قدما و متاخرین کے درس و مطالعہ کی مراد و ملت کی بناء پر سئلہ کے مالہ و ما علیہ اور مختلف مذاہب کے اختلافات وغیرہ پر نظر رکھتے ہوں، اس لئے اقبال جیسا کہ ان کی بعد کی تحریروں سے خصوصاً تشکیل بعدیہ سے اندازہ ہوتا ہے۔) اس رسالہ سے مستفید و متاثر نہ ہو سکے۔“

تقدیم نگار نے اپنے جہاد نجد سے عقیدت کا اظہار کر کے یہ تاثر دینے کی کوشش کی ہے کہ یہ رسالہ انتہائی عالمانہ اور نئے فلسفیانہ افکار اور قدیم مذاہب کی سیر حاصل بحث پر مشتمل ہے۔ اور اقبال اپنی کم علمی اور محدود مطالعہ کی وجہ سے اس سے مستفید نہیں ہو سکے۔ لیکن حقیقت یہ ہے کہ مصنف مرحوم نے قدیم فرسودہ افکار و آراء کو اس رسالہ میں تولیدہ انداز میں لکھا ہے۔ اس میں نہ نئی فکر تھی اور نہ نیا انداز، نہ ہی کچھ ایسی باتیں جو علامہ کے علم پر اضافہ کر سکے اس لئے وہ اس رسالہ سے کس طرح متاثر ہو سکتے تھے۔

اس رسالہ کے علاوہ مولانا مرحوم کی تیرہ کتابیں اور مطبوعہ ہیں جن کا یہاں ذکر کیا

جاتا ہے

- (۲) عشرہ کاملہ مطبع المطابع دہلی ۱۳۱۸ھ (فلسفہ)
- (۳) امام الکلام فی تحقیق الاجسام انتظامی پریس کانپور ۱۳۲۲ھ (فلسفہ)
- (۴) رسالہ وجود رباطی ایضاً ۱۳۲۳ھ (منطق)
- (۵) نیراس الحریکتہ انوار احمدی الآباد ۱۳۳۲ھ (فلسفہ)

۳۲ صفحات کا رسالہ ہے۔ اقبال اکادمی سے شائع شدہ اتقان العرفان فی ماہیت الزماں میں مطبع کا نام پہوا انوار محمدی تحریر ہو گیا۔

- (۶) الجمعۃ البازغہ عثمانی پریس دکن ۱۳۳۲ھ (فلسفہ)
- (۷) حسرت العلماء مطبع المطابع دہلی ۱۳۱۸ھ (تذکرہ)

(۸) بالہ مصاصم القاضی لاس المفتخری علی اللہ الکذب نو بہار برقی پریس ملتان مولانا موصوف کے صاحبزادہ مولانا احمد برکاتی نے ۱۳۲۸ھ میں شائع کرایا۔ نسخہ پیرسنہ اور شاعت درج نہیں ہے۔

- (۹) فصل الخطاب کلام و عقائد اردو میں چار رسائل آپ کی یادگار ہیں۔
- (۱۰) الہدایۃ البرکاتیہ کلام و عقائد شمس الاسلام پریس دکن ۱۳۳۴ھ
- (۱۱) التلغراف فقہ جید برقی پریس دہلی
- تار کی خبر پر اعتماد و عدم اعتماد پر بحث ہے۔

- (۱۲) مکتوب علم غیب کلام و عقائد کوئچی پریس کلکتہ ۱۳۳۲ھ
- (۱۳) صدقہ جاریہ فی رد آریہ

دیوانہ سرسوتی کے فلسفیانہ اصول کی تردید میں تحریر کیا گیا۔ مصنف کے صاحبزادے مولانا محمد احمد برکاتی نے مرتب کر کے شائع کرایا ہے۔

ثورۃ الہندیہ کے مرتب و مترجم مولانا عبد الشاہد صاحب شیردانی نے لکھا ہے کہ ایک رسالہ نولوں کے ہنڈی ہونے یا نہ ہونے پر بھی تصنیف فرمایا تھا۔

مولانا مرحوم کی غیر مطبوعہ تصانیف کا یہاں اجمالی تعارف کرایا جاتا ہے۔

- (۱) المعارف الالہیہ عربی الہیات
- (۲) تقریر ترمذی عبدالشاہد صاحب نے تحریر کیا ہے کہ ترمذی شریف کی ایک ضخیم شرح کا بھی آپ نے آغاز کیا تھا۔ شاید یہ اسی کے اجزاء ہوں۔
- (۳) مکملہ حاشیہ منفتح الجعی (منطق)
- (۴) تحقیق مسد جبر و قدر (کلام)
- (۵) حاشیہ بر حاشیہ عبدالحق بر حاشیہ شرح مواقف کلام
- (۶) میرزا باد (امور عامہ)
- (۷) حاشیہ بر حاشیہ رسالہ قطبہ میرزا باد (منطق)
- (۸) رسالہ امتناع التفسیر کلام و عقائد
- (۹) تنویر المنار یہ مولانا بحر العلوم کی شرح، منار فارسی کا عربی ترجمہ ہے۔
- (۱۰) تحقیق امیق

یہ سب تصانیف عربی میں ہیں۔ رسالہ نصایح و احکام اور رسالہ تہماثل بھی تصوف کے موضوع پر عربی میں ہیں۔ تصوف کے موضوع پر ہی دو رسالے تحقیق امیق عربی اور رسالہ وحدۃ الوجود فارسی زبان میں تحریر کئے گئے ہیں۔ مرتب القان العرفان فی ماہنتہ الزمان نے وحدۃ الوجود کے بجائے رسالہ در بحث وجود تحریر کیا ہے۔ شاید یہ رسالہ ان کی نظر سے نہیں گذرا۔ مولانا وحدۃ الوجود کے قائل تھے۔ اس رسالہ میں وحدۃ الوجود کے حق میں دلائل دیے گئے ہیں اور اس کی توضیح و تشریح کی گئی ہے۔ عبارت عربی آمیز ہے۔ مولانا کی عمر و کس قدر بس میں صرف ہوئی تھی۔ اندازہ تحریر و مدرسہ ہے۔ مختلف طریقوں سے وحدۃ الوجود کے حق میں دلائل دے کر قائل کرتے ہیں۔

مولانا ایک فاضل حکیم بھی تھے۔ رموز الاطبباء میں آپ کی طبی مہارت کے کئی قصے درج ہیں۔ طب کے موضوع پر آپ کی تصانیف حسب ذیل ہیں۔

(۱) بیاض جامع البرکات

رس سرور المعالجین

- (۳) کتاب التثکایس  
 (۴) رحمۃ الہ فی البیاض  
 (۵) کتاب الامانت فی الطب  
 (۶) رسالۃ تب کہ بعد سہلات باقی ماند  
 (۷) رسالۃ آتشک  
 (۸) رسالۃ ماء الجنین  
 (۹) علاج النساء

۱۰) القول المتین فی ما یتعلق بالجملی والجنین

مولانا عبدالشاہد صاحب نے لکھا ہے کہ اُن کی کل کتابیں عربی میں ہیں لیکن اُن کی کتابیں فارسی، عربی اور اردو تینوں زبانوں میں ہیں جیسا کہ اُن کی تصانیف کی فہرست سے ظاہر ہوتا ہے جو شاہد صاحب نے ثورۃ الہندیہ میں آگے تحریر کیا ہے کہ اُردو میں اگر حضرت کی یادگار بے توہی (صدقہ جاریہ فی ردّ آریہ) ہے۔ ہم موضوع اور زبان اُن کی تصانیف کے آگے درج کر چکے ہیں۔

مولانا بركات احمد صاحب کی تصانیف مختلف موضوعات پر ہیں۔ مگر بقول عبدالشاہد صاحب شیروانی..... بہر حال حدیث و تصوف کے سوا آپ کی تمام تالیفی کوششوں کا تعلق ایسے مسائل سے ہے جس کی مانگ علم کے جدید دور میں مشکل سے ہوگی۔ شاہد صاحب کے بیان پر میں اتنا اضافہ کرنا چاہوں گا کہ موضوع کے علاوہ مولانا کا معلق طرز نگارش بھی عدم دلچسپی کا باعث ہے۔ اقبال شناسی کے دور میں لوگوں کو فلسفہ زمان و مکان سے دلچسپی ہوئی تو آفاقان فی ماہیت الزمان ترجمہ ہو کر شائع ہو گئی۔ تراس الحکمتہ کا بھی ترجمہ ہونا چاہیے۔

مولانا مرحوم کے شاگردوں کی تعداد بہت ہے۔ اُن میں قابل ذکر آپ کے فرزند مولانا محمد احمد، کلیم رضی الدین خاں دہلوی، مولانا معین الدین اجیری، مولانا مناظر احسن گیلانی، مولانا محمد علی صاحب عرف <sup>مولانا</sup> ننھے، مولانا محمد شریف اعظم گڑھی، مولانا عرفان صاحب <sup>علیہ</sup>